

26 Ιουνίου Παρακλητικός Κανών Ὁσίου ΜΩϚΣΕΩΣ τοῦ Οὐγγρου, Ἀντ. Μάρκου

Δι' εὐχῶν τῶν Ἀγίων Πατέρων ἡμῶν.
Κύριε Ἰησοῦ Χριστέ ὁ Θεός ἡμῶν ἐλέησον ἡμᾶς

ὁ ρμβ' (142) Ψαλμός καί τό Θεός Κύριος μετά τῶν στίχων αὐτοῦ.
Εἶτα τά παρόντα Τροπάρια.

Ἦχος δ'. Ὁ ὑψωθείς ἐν τῷ Σταυρῷ.

Τῷ τῆς ἀγνότητος καί τῆς σωφροσύνης* ἀσείστω στύλῳ, τοῦ
Κυρίου τῷ δούλῳ,* τῷ Μωϋσῇ, κρατίστω ἀρετῆς ἀθλητῇ,* δεῦτε
καί προσπέσωμεν* μετ' εὐλαβείας βοῶντες,* σαῖς εὐχαῖς ἐλέησον*
τούς φλογῇ καιομένους* ἀκολασίας πνεύματος δεινῆς,* ἵνα
τιμῶμεν* τά σά, Πάτερ, μνημόσυνα.

Δόξα. Ὅμοιον.

Τόν Οὐγγαρίας εὐγενέστατον γόνον* καί τόν τῆς Λαύρας
μοναχόν Μωϋσέα* τόν ἐν Λειχία γνώμη μαρτυρήσαντα,* δεῦτε
εὐφημήσωμεν,* ἐλέησον ἐκβοῶντες* τούς παραπικραίνοντας* τόν
Θεόν τῇ πορνείᾳ* καί εἰς τάς ἄνω ὁδήγησον μονάς* καί μετανοία*
ἡμᾶς χειραγώγησον.

Καί νῦν. Θεοτοκίον. Ὅμοιον.

Τῇ Θεοτόκῳ ὡς μητρί ἐκβοῶμεν,* οἱ τυραννούμενοι
σαρκός δυναστεία,* τῷ μητρικῷ Σου φίλτρῳ ἐλέησον ἡμᾶς*
σπεῦσον, Κόρη, ρύσασθαι* τῶν τοῦ Βελίαρ παγίδων,* πάσης τε
ἐπιθέσεως* καί ὀλεθρίου πορνείας* ὑπέρ ἡμῶν γάρ Σοῦ δέεται
θερμῶς,* ὁ Σός ἱκέτης* Μωϋσῆς ὁ θειότατος.

Ὁ Ν' (50) Ψαλμός.

Εἶτα ὁ Κανὼν, οὗ ἡ ἀκροστιχίς· ΑΓΝΟΙΑΣ ΤΟΝ ΣΤΥΛΟΝ
ΥΜΝΩ ΜΩΥΣΕΑ. ΑΝΤΩΝΙΟΥ.

Ὡδή α'. Ἦχος πλ. δ'. Ὑγρὰν διοδεύσας.

Ἀγνοίας, ὦ φίλοι, τῷ ἐραστῇ* καί τῆς σωφροσύνης* διά βίου
τῷ τιμητῇ,* Μωϋσῇ τῷ Οὐγγρῷ, τῷ ἐν Λαύρᾳ* οἱ πυρούμενοι
πάθεσι σπεύσωμεν.

Γάμον τόν ἐπίγειον ἐκφυγών,* γάμου οὐρανίου* μετά
Νυμφίου ἐπιτυχών,* πέφνηας, παρθένε, τοῦ Θεόπτου* Μωϋσέως ἐν
πᾶσι ὁμότιμος.

Νίκην κατά πλάνου ἐπιτυχών,* νίκας νῦν χαρίζεις* τοῖς
τρυχωμένοις ὑπό παθῶν* διό ἡμᾶς ῥῦσαι, θεοφόρε, * ἀπό παθῶν
τῶν ψυχοφθόρων πρεσβείαις σου.

Θεοτοκίον.

Ὅλον ἐνυπάρχοντα ἐν δεσμοῖς* σαρκός σκιρτημάτων,*
ἵκετεύω ἀπαλλαγὴν* δεσμῶν τῶν ἐκέϊσε, Θεοτόκε,* εὐχαῖς ἀγίαις,
σεπτῇ μεσιτείᾳ Σου.

Ὡδή γ'. Οὐρανίας ἀψίδος.

Ἴόν ὄφεως, Πάτερ,* ἐν τῇ σαρκί φέροντι,* παθῶν ἰοβόλων
ταμεῖον* ὁ τάλας πέφνηας,* πλήν σύ μοί δώρησαι* ἀπαλλαγὴν ἀπό
τούτων,* ὁ φανείς ἀγνότητος* ταμεῖον ἄριστον.

Ἀπό πάθους πορνείας* ἀγάπη σῇ ἐπικάλυψον,* τῇ τῆς
σωφροσύνης καλύπτρα* ψυχὴν δέ στέγασον* ἐν ἀπαθείας σκεπῇ, *
αὐτῆς δέ Πάτερ, τὴν δρόσον* σοῖς δούλοις ἐπόμενισον,* φλόγαν
σβενύων τοῦ σώματος.

Σαρκός τὴν ἀλγηδόνα* ἡ ἁμαρτία ἐπέφερε,* τοῖς μετὰ τὴν
πτῶσιν ἀνθρώποις,* πλήν σύ θεράπευσον,* ὁ τῶν βασάνων
λαβών* ἐν σώματι τὴν πεῖραν* διό πασχόντων πύρωσιν* σβέσον
καὶ δρόσισον.

Θεοτοκίον.

Τομὴν τῆς ἁμαρτίας* τὴν τῆς σαρκός, Ὅσιε,* χάρισαι ἡμῖν
τρυχωμένοις* πάθεσι σώματος,* ἀπό Παρθένου λαβών* τὴν χάριν
τοῦ ἰᾶσθαι* τό τῆς σαρκός εὐώλισθον* καὶ καταργεῖν αὐτό.

Διάσωσον* ἀπό παθῶν τοὺς δούλους σου, θεῖε Πάτερ,* ὅτι
πάντες οἱ ἐν δεινοῖς πρὸς σὲ καταφεύγομεν,* ὡς ἔχοντα πρὸς Θεὸν
παρρησίαν.

Ἐπίβλεψον* ἐν εὐμενείᾳ, Πανύμνητε Θεοτόκε,* ἐπὶ τὴν ἐμήν
χαλεπὴν τοῦ σώματος κάκωσιν* καὶ ἴασαι τῆς ψυχῆς μου τό ἄλγος.

Κάθισμα. Ἦχος β΄. Πρεσβεία θερμή.

Τῆς Λαύρας, Μωϋσῆ,* τῆς τῶν Σπηλαίων κόσμημα*, δυσώπει
Χριστόν,* λυτροῦσθαι πάσης πτώσεως,* τοὺς πίστει σέ
γεραίροντας* καὶ πταισμάτων διδόναι συγχώρησιν* καὶ ἐκ παθῶν
σαρκὸς ἀπαλλαγὴν,* τοὺς σπεύδοντας, Πάτερ,* τῇ πρεσβείᾳ σου.

Ὠδὴ δ΄. Εἰσακήκοα Κύριε.

Οἶμοι, πῶς κατερρύπωσα* τῆς ψυχῆς μου Κύριε, τό χιτῶνιον,*
πλὴν πρεσβείαις τοῦ ἱκέτου Σου* Μωϋσέως, Σῶτερ, ἀποκάθαρν.

Νίκην δίδου μοι, Ὅσιε,* κατὰ τῶν τῆς σαρκὸς μου ἐξάρσεων*
τῇ δυνάμει τῇ δοθείσῃ σοι,* εἰς ἀντίδοσιν τῶν θείων παλαισμάτων
σου.

Σῶσαι σπεῦσον, ἀπόλυμι,* πάθειςιν ὀλεθρίοις ὀλύμενον,* καὶ
ἀνόρθωσον τόν κράζοντα* Μωϋσῆ, ἐλέησον τόν δοῦλον σου.

Θεοτοκίον.

Τὴν ἐμήν, Ἀειπάρθενε,* ἐν βορβόρῳ ὄζουσαν ἀποκάθαρν*
ψυχὴν ἀθλίαν τοῦ δούλου Σου,* τῇ πρεσβείᾳ Μωϋσέως Σοῦ
θεράποντος.

Ὠδὴ ε΄. Φώτισον ἡμᾶς.

Ὑψωσον λαόν* τῷ πυθμένι κατακείμενον* τῶν παθῶν τῶν
σαρκικῶν, ὦ Ἀγαθέ,* ὁ τὴν πρεσβείαν* τοῦ Ὁσίου Σου δεχόμενος.

Λάμψον ἐφ' ἡμᾶς* τῇ πρεσβείᾳ τοῦ Ὁσίου Σου,* τῆς
ἀγνότητος τό φῶς καὶ τῶν παθῶν* τῶν γηϊνῶν τὴν σκοτόμαιναν
διάλυσον.

Ὅλον με Πατρί,* διὰ Πνεύματος Ἁγίου Σου* ἐπισύναψον,
ἀγνότητι Χριστέ,* ἐκκαθάρας* μετανοίᾳ μου τόν βόρβορον.

Θεοτοκίον.

Νήψεως πηγὴν* Μωϋσέως ταῖς δεήσεσι,* Αἰπάρθενε, φωτὶ
τῶν ἀρετῶν,* ἀνάδειξόν με,* τὸν ἐν βάθει κατακείμενον.

ᾠδὴ στ´. Τὴν δέησιν ἐκχεῶ.

Ὑπόθεν μοι* τὴν ἐνίσχυσιν, Ἄγιε,* ἐξαπόστειλον, τῷ ἄφρονι
βίῳ* τὴν τῆς ψυχῆς καὶ τοῦ σώματος ῥῶσιν* καταβαλόντα,
ἀσθενεῖα δέ κείμενον·* σοῦ δέομαι τοῦ νικητοῦ* τῶν τῆς σαρκὸς
παραπτώσεων, Ὅσιε.

Μανίαν* καὶ προσβολὴν τοῦ ἀλάστορος* ἀπέκρουσας,
Μωϋσῆ, διὰ βίου,* ὅτι ἐν σοὶ κατεσκήνωσεν ὄντως* τοῦ
Παρακλήτου ἢ χάρις, θεσπέσιε·* διό ἐφάνης τοῖς λαοῖς,* τῆς
ἀγνόητος μέγας διδάσκαλος.

Νενίκημαι,* ὑπὸ παθῶν τῶν τοῦ βίου* τῶν ἀκαθάρτων, ἃ
μολύνουσιν ὅλως,* τὴν ἐν ἐμοὶ τοῦ Κυρίου εἰκόνα·* πλήν σαῖς
δεήσεσι θείαις ἐλέησον,* τὸν πάθεσι φθοροποιοῖς* κατατρυχόμενον,
Πάτερ θεσπέσιε.

Θεοτοκίον.

ᾠραῖσον* ψυχὴν ἐμήν, Ἀκήρατε,* ἀμαυρότητα παθῶν
καταργοῦσα,* ὑπὲρ ἐμοῦ τοῦ παντάλαινος δούλου,* τὸν Σὸν Υἱὸν
δυσωποῦσα καὶ Κύριον,* ὅτι μεγίστην πρὸς Αὐτόν* παρρησίαν
κρατεῖς, Αἰπάρθενε.

Διάσωσον* ἀπὸ παθῶν τοὺς δούλους σου, θεῖε Πάτερ,* ὅτι
πάντες οἱ ἐν δεινοῖς πρὸς σὲ καταφεύγομεν,* ὡς ἔχοντα πρὸς Θεὸν
παρρησίαν.

Ἀχραντε,* ἡ διὰ λόγου τὸν Λόγον ἀνερμηνεύτως,* ἐπ’
ἐσχάτων τῶν ἡμερῶν τεκοῦσα δυσώπησον,* ὡς ἔχουσα μητρικὴν
παρρησίαν.

Κοντάκιον. Ἦχος β΄. Προστασία τῶν Χριστιανῶν.

Μωϋσέως τῇ πρεσβείᾳ, Πολυέλεε,* ἱκεσίαις τε αὐτοῦ καὶ
δεήσεσι* τῷ Σῷ λαῷ ἐπίβλεψον καὶ σῶσον ἡμᾶς* ἡμάρτομέν
Σοι, Ἀγαθέ,* καὶ παροργίζομεν αἰεὶ,* τὴν Σὴν ἀγαθότητα* δέχου
τὴν μεσιτείαν* τοῦ ἁγίου Σου δούλου,* ἐπικαμπτόμενος, Σωτήρ,*
αὐτοῦ ταῖς δεήσεσι.

Προκείμενον. *Τίμιος ἐναντίον Κυρίου, ὁ θάνατος τοῦ Ὁσίου*
Αὐτοῦ. Στ. *Τὶ ἀνταποδώσω τῷ Κυρίῳ περὶ πάντων, ὧν ἀνταπέδοκέ*
μοι;

Εὐαγγέλιον ἐκ τοῦ κατὰ Ματθαῖον (Κεφ. ια΄ 27-30).

Εἶπεν ὁ Κύριος τοῖς ἑαυτοῦ Μαθηταῖς· πάντα μοι παρεδόθη
ὑπὸ τοῦ Πατρὸς μου· καὶ οὐδεὶς ἐπιγινώσκει τὸν Υἱόν, εἰ μὴ ὁ
Πατήρ· οὐδὲ τὸν Πατέρα τις ἐπιγινώσκει εἰ μὴ ὁ Υἱὸς καὶ ὃ ἔαν
βούληται ὁ Υἱὸς ἀποκαλῦψαι. Δεῦτε πρὸς με πάντες οἱ κοπιῶντες
καὶ πεφορτισμένοι, καὶ γὰρ ἀναπαύσω ὑμᾶς. Ἄρατε τὸν ζυγόν μου ἐφ’
ὑμᾶς, καὶ μάθετε ἀπ’ ἐμοῦ, ὅτι πρᾶγὸς εἰμι, καὶ ταπεινὸς τῇ καρδίᾳ,
καὶ εὐρήσετε ἀνάπαυσιν ταῖς ψυχαῖς ὑμῶν. Ὁ γὰρ ζυγός μου
χρηστός, καὶ τὸ φορτίον μου ἑλαφρόν ἐστιν.

Δόξα. Ταῖς τοῦ Σοῦ Ὁσίου...

Καὶ νῦν. Ταῖς τῆς Θεοτόκου...

Προσόμοιον. Ἦχος πλ. β΄. Ὅλην ἀποθέμενοι. Στ. *Ἐλέησόν*
με, ὁ Θεός...

Σαρκός ἡδυπάθειαν* καταβαλὼν θείῳ πόθῳ,* ἀνδρικῶς
ἐνήθλησας* θεῖον τῷ Παντάνακτι ἔχων ἔρωτα* καὶ ζωῆς
κρείττονος* καταξιωμένος,* Μωϋσῇ θαυμασιώτατε,* ἀπαύστως
πρέσβευε,* πάσης συμφορᾶς καὶ κακώσεως,* δεινῆς τε
περιστάσεως* καὶ ἐπιβουλῆς τοῦ ἀλάστορος,* ἀτρώτους τηρεῖσθαι*
τοὺς μέλποντας τὴν ἄθλησιν τὴν σὴν,* δι’ ἧς Χριστὸν ἐμεγάλυνας,*
τὸν σὲ θαυμαστώσαντα.

Ὡδὴ ζ´. Οἱ ἐκ τῆς Ἰουδαίας.

Μακρυνθεῖς τοῦ Σοῦ φόβου,* εἰς ἀπείρους αἰῶνας μέλλω
κολάζεσθαι* καὶ κόπτεσθαι καὶ κλαίειν,* ἀλλὰ σῶσόν με, Σῶτερ,*
τῇ πρεσβείᾳ τοῦ δούλου Σου,* ἵνα Σε πόθῳ ἀνυμνῶ,* εἰς πάντας
τοὺς αἰῶνας.

Ὡ τῶν θείων ἀγώνων,* δι' ὧν ἡγιάσθης, Πάτερ μακάριε,* καὶ
χάριν καὶ εἰρήνην,* παρέχεις ἀνταδέλφοις,* τοῖς πιστῶς
ἀνακράζουσιν·* ὁ τῶν Πατέρων ἡμῶν* Θεὸς, εὐλογητὸς εἶ.

Ὑμᾶς ῥῦσαι κινδύνων* ἐκλυτρούμενος, Πάτερ, τῇ προστασίᾳ
σου,* σαρκὸς ἐπαναστάσεις* καταστέλων εὐχαῖς σου* τοῖς ἐκ
πόθου κραυγάζουσι·* χαῖρε ἀγνοίας φωστήρ* καὶ σωφροσύνης
γέρας.

Θεοτοκίον.

Σωτηρίας τὴν τρίβον* εὐθυνόν μοι, Παρθένε, καὶ
καταξίωσον* τὸν ἐλαφρὸν βαστάζειν* ζυγὸν Χριστοῦ Κυρίου,*
Ἀειπάρθενε Δέσποινα,* ἵνα τῆς θείας χαρᾶς* ἀξιωθῶ καὶ δόξης.

Ὡδὴ η´. Τὸν Βασιλέα.

Ἐκ τῆς σαρκὸς τε* τῶν ἐπιθέσεων ῥύου* καὶ διανοίας
ἀτάκτων σκριτημάτων,* ὥς οὐρανόθεν* λαβὼν ταύτην τὴν χάριν.

Ἀπαλλαγῆναι* τῶν προσβολῶν τοῦ βελίαρ* καὶ τῶν αὐτοῦ
ἐπιθέσεων ὅλως* δεόμεθά Σοι* οἱ χρήζοντες ἐλέους.

Ἀγνείας τείχει* περιτείχισον, ὅπως* ἀντιστῆναι δυνησώμεθα,
Πάτερ, * τοῦ ἀντικειμένου* τὰ βέλη τὰ πυρφόρα.

Θεοτοκίον.

Ναόν Υἱοῦ Σου* ἀνάδειξον, Κόρη,* τὴν ψυχὴν τοῦ Σοῦ
παντλήμονος δούλου,* τοῦ ἐξανυψοῦντος* πρὸς Σέ νοός τό ὄμμα.

ᾠδὴ θ'. Κυρίως Θεοτόκον.

Τοὺς πόθῳ προσκυνοῦντας* Λειψάνων σου τήν θήκην,* τήν
ἐν τῇ Λαύρᾳ Σπηλαίων κειμένην νῦν,* τῆς τῶν παθῶν ἀλογίας*
πάντας ἀπάλλαξον.

ᾠράϊσον εὐχαῖς Σου* ψυχῶν τήν ἀκοσμίαν* καί δυσωδίαν
παθῶν ἐξαφάνισον* τῇ εὐωδίᾳ ἀρετῶν* τῶν τοῦ Πνεύματος.

Νικήσας ἐν τῷ κόσμῳ* Μάρτυσι συγχορεύεις* καί τῶν Ὁσίων
τοῖς δήμοις δεόμενος,* ὑπὲρ τῶν πίστει τελούντων* τὴν θείαν
μνήμην σου.

Ἰλύος ἀμαρτίας* κάθαρόν με, Πάτερ,* πρεσβευτικάς σοῦ
ἀρδεΐαις, θεότιμε,* καὶ οὐρανόθεν γλυκασμόν* ἐπόμβρισον δέομαι.

Ὁσίως διανῦσαι,* πάντα μου τὸν βίον,* ἐνίσχυσόν με, τῆς
Λαύρας τό καύχημα,* ἵνα ζωῇς τῆς ἀλήκτου* τύχῳ ὁ ἄθλιος.

Θεοτοκίον.

Ὑψίστου χαῖρε Μῆτερ,* Κεχαριτωμένη,* ἡ τῆς ψυχῆς μου
χαρὰ καὶ παράκλησις* καὶ εὐφροσύνη ἁγία* καὶ σωτηρία μου.

Ἄξιόν ἐστιν ὡς ἀληθῶς...

Βίῳ διαπρέψας ἀσκητικῷ,* ἤθλησας νομίμως* καὶ καθεῖλες
τὸν δυσμενῆ,* Μωϋσῇ τρισμάκαρ,* Χριστοῦ Ὁσιομάρτυς· διὸ τοῖς
σὲ τιμῶσι* δίδου βοήθειαν.

Ὅρμησον τοὺς δούλους σου οὐρανῷ,* θεότιμε Πάτερ,*
πάντων δέ φάνηθι βοηθός,* τῶν προσερχομένων* τοῖς θείοις σου
λειψάνοις* καὶ ἐπικαλουμένων* τὴν προστασίαν σου.

Ἦνεγκας βασάνους ἐν τῇ σαρκί* ποθὼν τὴν ἀγνείαν,* ὥσπερ
ἄσαρκος, Μωϋσῇ,* καὶ τῆς ἀνομίας* ἀπέτεμες τὸ κράτος,* ὑπὲρ
Χριστοῦ σὸν αἷμα* ἐκχύσας, Ὅσιε.

Θρόνῳ παριστάμενος τοῦ Χριστοῦ,* Μωϋσῇ τρισμάκαρ,*
εὐκλεῆς ὡς ἀγωνιστής,* πρέσβευε ἀπαύστως,* πάσης λυτροῦσθαι
βλάβης,* τοὺς προσιόντας, Πάτερ,* θήκη Λειψάνων σου.

Μέγας ἀνεδείχθης τοῖς ἐν τῇ γῇ,* τρισόλβιε Πάτερ,*
ἀριστεύσας πνευματικῶς* καὶ τῶν σῶν αἱμάτων* ἐκχύσει
ὑπεμφαίνεις* τὴν πρὸς Χριστὸν τελείαν* ἀγάπην, Ἄγιε.

Πᾶσαι τῶν Ἀγγέλων αἱ στρατιαί,* Πρόδρομε Κυρίου,*
Ἀποστόλων ἢ δωδεκάς,* οἱ Ἅγιοι Πάντες μετὰ τῆς Θεοτόκου,*
ποιήσατε πρεσβείαν* εἰς τό σωθῆναι ἡμᾶς.

Τό Τρισάγιον καὶ τὰ Τροπάρια ταῦτα. Ἦχος πλ. β΄.

Ἐλέησον ἡμᾶς, Κύριε,* ἐλέησον ἡμᾶς..

Δόξα.Κύριε ἐλέησον ἡμᾶς....**Καὶ νῦν.**Τῆς εὐσπλαγχνίας τὴν
πύλην

40 Κύριε ἐλέησον

Ἦχος β΄. Ὅτε ἐκ τοῦ ξύλου.

Πάντας τοὺς προσφεύγοντας πιστῶς,* ἐπὶ τῶν λειψάνων τῇ
θήκῃ* καὶ τῇ εἰκόνι, σεπτέ,* ῥύου πάσης θλίψεως καὶ
περιστάσεως* τῶν παθῶν δέ διάλυσον* τὸν σάλον παιόντων,*
ἅπασι προχέων νῦν* χάριν σωτήριον* σύ γάρ τῶν Σπηλαίων
ὑπάρχεις καὶ Ῥωσίας πάσης προστάτης,* πάντων δέ πιστῶν σεπτόν
ἐντρύφημα.

Δέσποινα, πρόσδεξαι τὰς δεήσεις τῶν δούλων Σου* καὶ
λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν πᾶσαν ἐλπίδα μου* εἰς Σὲ ἀνατίθημι,* Μῆτερ τοῦ Θεοῦ,*
φύλαξόν με ὑπὸ τὴν σκέπην Σου.

**Δι' εὐχῶν τῶν Ἁγίων Πατέρων ἡμῶν.
Κύριε Ἰησοῦ Χριστέ ὁ Θεός ἡμῶν ἐλέησον ἡμᾶς**